

ସ୍ଥାନୀୟ ବ୍ୟାଙ୍କ (Local Area Banks)

ଭାରତୀୟ ରିଜର୍ଭ ବ୍ୟାଙ୍କ

ଗ୍ରାମୀଣ ଯୋଜନା ଓ ରଣ ବିଭାଗ

କେନ୍ଦ୍ରୀୟ କାର୍ଯ୍ୟାଳୟ

ମୁମ୍ବାଇ

୧) ସ୍ଥାନୀୟ ବ୍ୟାଙ୍କ ମାନଙ୍କର ସ୍ଥାପନା ପାଇଁ ରେଜିଷ୍ଟ୍ରାର ଅଫ କମ୍ପାନୀ ଙ୍କ କାର୍ଯ୍ୟ ରୁ ଅନୁମୋଦନର ଆବଶ୍ୟକ ଅଛି କି ? ଯଦି ନୁହେଁ ତେବେ ସ୍ଥାନୀୟ ବ୍ୟାଙ୍କ ସ୍ଥାପନା ପାଇଁ ଦରଖାସ୍ତ ଫର୍ମର ଏହି ସ୍ଥାନରେ କଣ ଦର୍ଶାଯିବା ଆବଶ୍ୟକ ?

ଉ: ନା, ସ୍ଥାନୀୟ ବ୍ୟାଙ୍କର ସ୍ଥାପନା ପାଇଁ ଆବେଦନ ପୂର୍ବରୁ କମ୍ପାନୀ ମାନଙ୍କର ରେଜିଷ୍ଟ୍ରାରଙ୍କ କାର୍ଯ୍ୟାଳୟ (ROC) ରେ ଲିପିବଦ୍ଧ (ରେଜିଷ୍ଟ୍ରି) ହେବା ଦରକାର ନାହିଁ । ଉଦ୍ୟୋଗମାନ ରିଜର୍ଭ ବ୍ୟାଙ୍କର ମୌଳିକ ଅନୁମୋଦନ ପରେ ରେଜିଷ୍ଟ୍ରାର ଅଫ କମ୍ପାନୀ ଙ୍କୁ ଆବେଦନ କରିବେ । ଫର୍ମର ଏହି ସ୍ଥାନରେ ' ବର୍ତ୍ତମାନ ପାଇଁ ପ୍ରଯୁଜ୍ୟ ନୁହେଁ ' ବୋଲି ପ୍ରଯୋଜକ ମାନେ ଲେଖି ପାରିବେ । ଯଦି ଉକ୍ତ ସ୍ଥାନୀୟ ବ୍ୟାଙ୍କର ନାମ କରଣ ହୋଇ ସାରିଥାଏ ତେବେ ଏହି ପ୍ରସ୍ତାବିତ ନାମକୁ 'କଖଗ ସ୍ଥାନୀୟ ବ୍ୟାଙ୍କ (ପ୍ରସ୍ତାବିତ)' ବୋଲି ଦର୍ଶାଯିବ ।

୨) ଆବେଦନ ସମୟରେ ଦରଖାସ୍ତରେ ସ୍ଥାନୀୟ ବ୍ୟାଙ୍କର ନିର୍ଦ୍ଦେଶକବୃନ୍ଦ ଏବଂ ମୁଖ୍ୟ ନିର୍ବାହୀ ଅଧିକାରୀଙ୍କ ବିଷୟ ସବିଶେଷ ବିବରଣୀ ଦେବା ବାଧ୍ୟତା ମୂଳକ କି ? ଯଦି ନୁହେଁ, ତେବେ ସ୍ଥାନୀୟ ବ୍ୟାଙ୍କ ସ୍ଥାପନା ପାଇଁ ଥିବା ଦରଖାସ୍ତ ଫର୍ମର ଏହି ସ୍ଥାନରେ କଣ ଲେଖାଯିବ ?

ଉ: ନା, ସ୍ଥାପିତ ହେବାକୁ ଥିବା ସ୍ଥାନୀୟ ବ୍ୟାଙ୍କର ନିର୍ଦ୍ଦେଶକ ବୃନ୍ଦ ଓ ମୁଖ୍ୟ ନିର୍ବାହୀ ଅଧିକାରୀଙ୍କ ନାମ ଓ ସବିଶେଷ ବିବରଣୀ, ଦରଖାସ୍ତ ଦେବା ସମୟରେ ଦର୍ଶାଯିବା ବାଧ୍ୟତାମୂଳକ ନୁହେଁ । ରିଜର୍ଭ ବ୍ୟାଙ୍କର ମୌଳିକ ଅନୁମୋଦନ ପରେ ଏହାକୁ ବିଚାର ପାଇଁ ଦିଆଯାଇ ପାରିବ । ଫର୍ମର ଏହି ସ୍ଥାନରେ ' ରିଜର୍ଭ ବ୍ୟାଙ୍କ ଅନୁମୋଦନ ପାଇଁ ଆବଶ୍ୟକ ସମୟରେ ପେଶ୍ କରାଯିବ ' ବୋଲି ଦର୍ଶାଯିବ ।

୩. ଉପରୋକ୍ତ ସୂଚନା ବ୍ୟତୀତ ଅନ୍ୟସବୁ ସୂଚନା ଦରଖାସ୍ତ ସମୟରେ ଦର୍ଶାଇବା ଆବଶ୍ୟକ କି ?

ଉ: ହଁ, ଦରଖାସ୍ତ ଅନ୍ୟସବୁ ବିଷୟରେ ଆବଶ୍ୟକ ତଥ୍ୟ ସୂଚାଇବା ଆବଶ୍ୟକ ଅଥବା, ଦରଖାସ୍ତକୁ ବିଚାର ପାଇଁ ଗ୍ରହଣ କରାଯିବ ନାହିଁ ।

୪. ଅନ୍ୟସବୁ କଣ ସୂଚନା ଓ ଦଲିଲ ଦରଖାସ୍ତ ସମୟରେ ପେଶ କରାଯିବ ?

ଉ: ଦରଖାସ୍ତ ସହ ଥିବା ଅନୁବନ୍ଧ (Annexure) ର ପ୍ରତ୍ୟେକ ତଥ୍ୟ ଓ ଦଲିଲ ଦରଖାସ୍ତ ସମୟରେ ପେଶ କରିବା ଆବଶ୍ୟକ ।

୫. ପ୍ରଯୋଜନା ବିବରଣୀ ପାଇଁ କୌଣସି ନିର୍ଦ୍ଦିଷ୍ଟ ଡାଆ (ନିର୍ଦ୍ଦିଷ୍ଟ ଫର୍ମାଟ) ଅଛି କି ? ଦରଖାସ୍ତ ଫର୍ମ ସହିତ ଯୋଜନା ବିବରଣୀ (Project Report) କେତେ ଗୋଟି ନକଲ ଦିଆଯିବ ?

ଉ: ନା, ପ୍ରୋଜେକ୍ଟ ରିପୋର୍ଟ ବା ପ୍ରଯୋଜନା ବିବରଣୀ ପାଇଁ କୌଣସି ନିର୍ଦ୍ଦିଷ୍ଟ ଡାଆ ବା ଫର୍ମାଟ ନାହିଁ । କିନ୍ତୁ ପ୍ରୋଜେକ୍ଟ ରିପୋର୍ଟରେ ଏହି ବିଷୟ ଗୁଡ଼ିକ ଉଲ୍ଲିଖିତ ରହିବା ଦରକାର ଯଥା: ପରିଚାଳନା ପାଇଁ ଚୟନ କରାଯାଇଥିବା ଜିଲ୍ଲାର ସବିଶେଷ ବିବରଣୀ, ପ୍ରତ୍ୟେକ ଜିଲ୍ଲାର ବ୍ୟବସାୟିକ ସାମର୍ଥ୍ୟ, ବ୍ୟବସାୟିକ ଯୋଜନା ଏବଂ ଆଗାମୀ ୫ ବର୍ଷର ବ୍ୟାବସାୟର ଆକଳନ (ବାର୍ଷିକ ବୀବରଣୀ ଓ ଲାଭକ୍ଷତିର ଆକଳନ କରାଯାଇଥିବା ବିବରଣୀ ସହିତ) ଏବଂ ବିବରଣୀ ପାଇଁ ବ୍ୟବହୃତ ବିଭିନ୍ନ ପ୍ରକାର ଅଭିଗ୍ରହଣ ବା କଲ୍ପନା ।

୬. ସ୍ଥାନୀୟ ବ୍ୟାଙ୍କର କାର୍ଯ୍ୟକାରୀ ପରିସର ତିନୋଟି ଜିଲ୍ଲା ପର୍ଯ୍ୟନ୍ତ ବ୍ୟାପ୍ତ ହୋଇ ପାରିବ କି ?

ଉ: ହଁ, କିନ୍ତୁ ଉକ୍ତ ତିନୋଟି ଜିଲ୍ଲା ଭୌଗଳିକ ଭାବରେ ପାଖାପାଖି ରହିଥିବା ଦରକାର ।

୭. ସମସ୍ତ ଜିଲ୍ଲା ଗୁଡ଼ିକ ସ୍ଥାନୀୟ ବ୍ୟାଙ୍କର ବ୍ୟବସାୟିକ ପରିସରକୁ ଆସି ପାରିବ କି ?

ଅନୁନ୍ନତ ଓ ପିଛିଡ଼ା ଜିଲ୍ଲା ଗୁଡ଼ିକ ଏହାର ବ୍ୟବସାୟିକ ପରିସର ର ଅନ୍ତର୍ଭୁକ୍ତ ଅଟେ । ରାଜ୍ୟର ରାଜଧାନୀ ଥିବା ଜିଲ୍ଲା ଏବଂ ଶିଳ୍ପ କୈନ୍ଦ୍ରିକ ଜିଲ୍ଲା ଗୁଡ଼ିକ ସାଧାରଣତଃ ଏହାର ପରିସରଭୁକ୍ତ ହୁଏ ନାହିଁ ।

୮. ଉଦ୍ୟୋଗ ମାନେ ପୁଞ୍ଜୀ ବାବଦକୁ ୨ କୋଟି (୪୦ ପ୍ରତିଶତ) ଦେଇ ଅବଶିଷ୍ଟ ୩ କୋଟି ବଜାରରୁ ଉଠାଇ ପାରିବେ କି ?

ନା, ଉଦ୍ୟୋଗ ମାନେ ପୂରା ୫ କୋଟି ଟଙ୍କା (ପ୍ରାଥମିକ ପୁଞ୍ଜୀ ବାବଦକୁ ଆଣିବା ବାଧ୍ୟତା ମୂଳକ ଅଟେ । ଲାଇସେନ୍ସ ବା ଅନୁମତି ପାଇବା ପୂର୍ବରୁ ଉଦ୍ୟୋଗମାନ ପ୍ରାଥମିକ ପୁଞ୍ଜୀ ୫ କୋଟି ଯୋଗାଡ଼ କରିଛନ୍ତି ବୋଲି ଚାଟର୍ଡ ଆକାଉଣ୍ଟାଣ୍ଟ ଏବଂ ଲେଖା ପରୀକ୍ଷା ଅଧିକାରୀ ଠାରୁ ପ୍ରମାଣ ପତ୍ର ଦାଖଲ କରିବେ ।

୯. ଗୋଟିଏ ପରିବାର ପୂରା ୫ କୋଟି ପ୍ରାଥମିକ ପୁଞ୍ଜୀ ବାବଦକୁ ଦେଇପାରିବ କି ?

ଉ: ସ୍ଥାନୀୟ ବ୍ୟାଙ୍କର ପୁଞ୍ଜୀରୁ ଏକକ ପରିବାରର ଅଂଶ ୪୦ ପ୍ରତିଶତ ଠାରୁ ଅଧିକ ହେବା ଉଚିତ ନୁହେଁ । ବିଭିନ୍ନ ଲୋକ ଭିନ୍ନ ଭିନ୍ନ ଅଂଶ ରହିଥିବା ପ୍ରସ୍ତାବ କୁ ଅନୁମତି ଦେବା ସମୟରେ ଗୁରୁତ୍ୱ ଦିଆଯାଇଥାଏ ।

୧୦. ଉଦ୍ୟୋଗ ମାନେ ତାଙ୍କର ପୁଞ୍ଜୀ ଅଂଶଧନ ଯେ କୌଣସି ସମୟରେ ହସ୍ତାନ୍ତର କରିପାରିବେ କି ?

ଉ: ଉଦ୍ୟୋଗମାନଙ୍କର ପୂରା ଅଂଶଧନ ଅନୁମତି ଠାରୁ ୩ ବର୍ଷ ପାଇଁ ଆବଦ୍ଧ ହୋଇ ରହେ ଏବଂ ଏହାର ୪୦ ପ୍ରତିଶତ ଆଉ ଦୁଇବର୍ଷ ପାଇଁ ଆବଦ୍ଧ ରହେ ଏବଂ ପାଞ୍ଚବର୍ଷ ପୂର୍ବରୁ ଏହାର ପୁନଃ ସମୀକ୍ଷା କରାଯାଏ ।

୧୧. ସ୍ଥାନୀୟ ବ୍ୟାଙ୍କ ଗୁଡ଼ିକ ସହର ଅଞ୍ଚଳରେ ଶାଖା ଖୋଲି ପାରିବେ କି ?

ଉ: ସ୍ଥାନୀୟ ବ୍ୟାଙ୍କ ମାନେ ସେମାନଙ୍କ ବ୍ୟବସାୟ ପରିସର ଭୁକ୍ତ ଜିଲ୍ଲା ମାନଙ୍କର ଗ୍ରାମୀଣ ଓ ଅର୍ଦ୍ଧ ସହର ମାନଙ୍କର ଶାଖା ଖୋଲି ପାରିବେ । ସେମାନେ ମଧ୍ୟ ଗୋଟିଏ ଜିଲ୍ଲାର ଗୋଟିଏ ସହରରେ (୧ଲକ୍ଷରୁ ଅଧିକା ଜନସଂଖ୍ୟାଥିବା) ଗୋଟିଏ ଶାଖା ଖୋଲି ପାରିବେ ।

୧୨. ରିଜର୍ଭ ବ୍ୟାଙ୍କ ଦ୍ୱାରା ସ୍ଥାନୀୟ ବ୍ୟାଙ୍କ ସ୍ଥାପନ ପାଇଁ କିଛି ନିର୍ଦ୍ଦେଶନାମା ଜାରି କରାଯାଇଛି କି ?

ଉ: ହଁ ୨୪ ଅଗଷ୍ଟ ୧୯୯୨ ରେ ଜାରି ହୋଇଥିବା ପ୍ରେସ୍ ଇସ୍ତାହାରରେ ଏହି ନିର୍ଦ୍ଦେଶନାମା ରହିଛି ।